

# سال 2022 جي ٻوڏ ۾ متاثر ٿيل سرشتن جي اضافي ماليات لاءِ ماحولياتي ۽ سماجي انتظام جو منصوبو

سجاول زون پروجيڪٽ جا علائقا

سجاول شاخ نالي، دڙو شاخ ڪئنال ۽ انهيءَ جا ريگيوليٽر، نيڪال واھ ۽ انهيءَ جو هيڊ ريگيوليٽر، پنجاري فيڊر  
لوئر ڪئنال، ٻڍو جا گروپ ريگيوليٽر، دڙي ڪراس ريگيوليٽر ۽ ٽوپ بنڊن سان گڏ ايم ايس بند (ڪوٽ عالمو)  
جي ٻيهر بحالي ۽ مرمت



سنڌ فلڊ ايمرجينسي ري-هيبيليٽيشن پروجيڪٽ ( ايس ايف اي آر پي)- اضافي ماليات  
آبپاشي کاتو، حڪومت سنڌ



INFOTECH SOLUTIONS & CONSULTANTS



## ايگزيڪيوٽو خلاصو

سند فلڊ ايمرجنسي ري-هيبلٽيشن پروجيڪٽ (ايس ايف اي آر پي)- اضافي ماليات جو مقصد ٻوڏ کان بچاءَ واري نظام کي مضبوط بنائڻ، آبپاشي ۽ ساڄي ڪپ واري زمين جي سطح تي پاڻي جي نيڪال واري سرشتي ۾ بهتري آڻڻ آهي. انهيءَ کان علاوه، هي منصوبو اوچتي ٻوڏ سبب ايندڙ تباهيءَ کي گهٽائڻ لاءِ ننڍا نوان ڊيم/بچاءَ بند ٺاهڻ وارن ڪمن ۾ به شامل آهي. اميد ٿي ڪجي ته هي منصوبو 12000000 ماڻهن جي آبادي، 1810000 گهرن ۽ 3770000 ايڪڙ پوک کي طوفاني برساتن کان بچائيندو.

هي منصوبو ٽن مکيه جزن تي مشتمل آهي: (جزو 1) بنيادي ڍانچي کي ٻيهر بحال ڪرڻ (جزو 2) قدرتي آفتن جو مقابلو ڪرڻ ۽ فني مدد لاءِ ادارن کي مضبوط بنائڻ (جزو 3) منصوبي جو انتظام ۽ انهيءَ تي عملدرآمد جو خرچ.

ماحولياتي ۽ سماجي انتظام جو منصوبو (اي ايس ايم پي) ماحولياتي ۽ سماجي اثرن ۽ انهن اثرن کي گهٽائڻ لاءِ بنيادي ڍانچي کي ٻيهر بحال ڪرڻ يعني جزي-1 جي ترجماني ڪري ٿو. هن جزي ۾ ٻوڏ کان بچاءَ نظام جي پاڻي نيڪال سرشتي جي ٻيهر بحالي شامل آهي. هن دستاويز ۾ ضلع سجاول جي اسڪيمن تي ڌيان ڏنو ويو آهي، يعني، سجاول شاخ نالي جي سرشتي، دڙو شاخ ڪئنال ۽ انهي جا ريگوليٽر، نيڪال واھ ۽ انهي جو هيڊ ريگوليٽر، پنجاري فيڊر لوئر ڪئنال، ٻڍو جا گروپ ريگوليٽر، دڙي ڪراس ريگوليٽر ۽ لوپ بندن سان گڏ ايم ايس بند (ڪوٽ عالمن) جي ٻيهر بحالي ۽ مرمت ڪرڻ.

شروعاتي چنڊچاڻ جي طئه ٿيل معيار موجب، منصوبي تي عملدرآمد ٿيڻ سان گهٽ درجي جا ۽ وچٿرا ماحولياتي ۽ سماجي اثر پئجي سگهن ٿا. امڪان آهي ته اهي خدشا عارضي رهندا، انهن جي تلافي ڪري سگهبي ۽ پروجيڪٽ واري ايراضيءَ تي انهن جا اثر ڊگهي عرصي تائين نه رهندا. ماحولياتي ۽ سماجي انتظام جي هن منصوبي (اي ايس ايم پي) کي عالمي بئنڪ جي

تحفظ ۽ سلامتي واري ٽيم جي صلاحن سان اهڙي طرح تيار ڪيو ويو آهي جو ذيلي

پروجيڪٽ ۾ گهٽ نوعيت جي خدشن جو تدارڪ ڪري سگهجي. بحاليءَ ۽ مرمت جا ڪم

شيڊيول 2 ۽ سند ماحولياتي تحفظ واري اٿارٽي (اي پي اي)، ماحولياتي جانچ پڙتال واري اٿارٽي



(آءِ اي اي) ماحولياتي اثرات جي چڪاس اٿارٽي (اي آءِ اي) جي نظرثاني شدھ قانون 2021 جي دائري ۾ اچن ٿا. تنهنڪري ابتدائي ماحولياتي جانچ پڙتال (آءِ اي اي) منعقد ڪري، تعميراتي ڪم جي شروعات کان پهرين، ’ڪوبه اعتراض ناهي سرٽيفڪيٽ‘ يا اين او سي وٺڻ لاءِ سنڌ ماحولياتي تحفظ واري اٿارٽي (اي پي اي) کي رپورٽ پيش ڪئي وئي آهي. تاريخ 23 مئي 2024 تي ’ڪوبه اعتراض ناهي‘ يا اين او سي ڪاميابيءَ سان حاصل ڪيو ويو (ضميمو 2).

ذيلي پروجيڪٽ ايراضيءَ جو ماحولياتي ۽ سماجي بيس لائين، مٿاهين سطح ۽ زير زمين پاڻيءَ جي معيار سان گڏوگڏ آسپاس جي فضا ۽ گوڙ گهمسان جي سطح جي تجزيي سان طئه ڪيو ويو. ماحولياتي معيار کي چڪاسڻ جي بيس لائين انگن اکرن موجب ڪوالي فارم بيڪٽريا جي ۽ آر ڊي 110، ڌڙي ايڪس ريگوليٽر، ڌڙو شاخ، ڌڙو هيڊ ريگوليٽر، پاڻي نيڪال ريگوليٽر، پنجاري شاخ ۽ سجاول نالي وٽ پيئڻ جي پاڻي ۾ اي-ڪولي بيڪٽريا جي مٿاهين سطح ڏسڻ ۾ آئي. انهي سان گڏ، ڌڙي ايڪس-ريگوليٽر، ڌڙو هيڊ ريگوليٽر، پاڻي نيڪال ريگوليٽر ۽ پنجاري فيڊر لوئر وٽ، نائٽريٽ گڏ ٿيڻ جي شرح قابل قبول حد کان وڌي وئي آهي. آسپاس جي فضا ۽ گوڙ گهمسان جي سطح واري رپورٽ مان ظاهر ٿئي ٿو ته انگ اکر قابل قبول ۽ سنڌ اينوائرنمينٽل ڪوالٽي اسٽئنڊرڊس (ايس اي ڪيو) جي طئه ڪيل حدن اندر آهن. ذيلي پروجيڪٽ جي ايراضيءَ ۾ مقامي يا خطري ۾ پيل نباتات جي ڪنهن به قسم کي بند ناهي ڪيو ويو. هي علائقا جهنگلي جانورن جي ڪنهن پناهگاه يا محفوظ قرار ڏنل علائقن جي ڀرسان ناهن.

ذيلي پروجيڪٽ جي مختلف علائقن مان زميني نمونا وٺڻ جو ڪم، سنڌ جي ماحولياتي تحفظ واري اٿارٽي (سيپا) کان منظور شدھ ميسرس ڊڪام پاڪستان ليبارٽري ڪيو. سنڌ اينوائرنمينٽل ڪوالٽي اسٽئنڊرڊ 2016 (ايس اي ڪيو ايس) مطابق انهن گڏ ٿيل نمونن جي چڪاس ڪئي وئي.

ذيلي پروجيڪٽ جي ايراضي، 2 اي ۽ 2 بي واري حصي ۾ اچي ٿي. انهي زمين جي زلزلي جنبش ماپ (پي جي اي) 0.08 کان وٺي 0.16 جي تائين آهي. هتان جو گرمي پد اپريل، مئي ۽ جون جي مهينن ۾ 37 سيلسيس تائين پهچي وڃي ٿو. هن علائقي ۾ برساتن پوڻ جي سالياني سراسري ماپ 0.19 کان 5.1 انچ آهي.



هن منصوبي جي مقرر ڪيل علائقي ۾ سماجي بيس لائين جوڙڻ لاءِ مختلف ڳوٺن ۽ آبادين ۾ سروي ڪيا ويا ۽ صلاحون ورتيون ويون. ڳوٺن جو انتخاب انهي بنياد تي ڪيو ويو ته حڪمت عملي جي حوالي سان اهي منصوبي جي اثر نفوذ واري راهداري کي ڪيترا ويجه آهن ۽ ذيلي پروجيڪٽ تي انهن جا ڪهڙا سڌا اثر پوندا. ڳوٺن جي نمائندن ۽ ٻين مکيه شراڪت دارن، هنن قدامت جي حوالي سان سنڌ جي آبپاشي کاتي جي سرگرم ڪردار جي گهڻي تعريف ڪئي. ڳوٺاڻن مطابق، کين پوري اميد آهي ته تجويز ڪيل ذيلي منصوبن تي عملدرآمد سان سندن گهرن جو بچاءُ ٿيندو، روزي روٽي ۽ آمدني جي وسيلن جي حفاظت ٿيندي، لڏپلاڻ جو خطرو گهٽجي ويندو ۽ اهڙي ريت، سندن غربت ۾ گهٽتائي ايندي.

ذيلي پروجيڪٽ جي چنڊچاڻ، ماحولياتي ۽ سماجي معاملن جو تدارڪ ڪرڻ لاءِ هڪڙي فهرست وسيلي عمل ۾ آندي وئي. انفرادي فهرستون ڀرڻ لاءِ زميني سروي ڪيا ويا. انهن سروين دوران جيڪي به ماحولياتي ۽ سماجي خدشا قلمبند ٿيا، ماحولياتي ۽ سماجي انتظام جي منصوبي (اي ايس ايم پي) جي تياري دوران تن تي غور ڪيو ويو. بحالي ۽ مرمت جا وڏا ڪم، ڪُل ايراضيءَ تائين محدود رهندا. انهي علائقي اندر عوامي استعمال جي ڪنهن عمارت يا ڪاروباري سرگرمين جو ڪو وجود ناهي ڏٺو ويو. تجويز ڪيل منصوبي ۾ اڏاوتي ڪم لاءِ قائم ڪيل ڪل ايراضي، آبپاشي کاتي سنڌ حڪومت سنڌ جي ملڪيت آهي. واسطيدار کاتي کان ايراضيءَ جي ملڪيت جو تصديق وارو ليٽر ورتو ويو آهي جنهن کي هتي ضميمي-1 طور شامل ڪجي ٿو.

اڻ سڌي طرح ناڪاري اثرن جو ڪاٿو تجويز ڪيل سرگرمين جي وچ واري هنڌ 500 فوٽن تي لڳايو ويو. ذيلي پروجيڪٽ ويجهو قديم آثارن جي ڪا به جاءِ، تهذيب ۽ تمدن سان تعلق رکندڙ مادي اثاڻ يا قبرستان نظر نه آيا جن جو اڏاوتي ڪمن جي نتيجي ۾ متاثر ٿيڻ جو امڪان هجي. اڏاوت واري مرحلي ۾ سماجي طور حساس جايون جهڙوڪ: مسجدون، اسڪول، بنيادي صحت مرڪز ۽ قبرستان وغيره اڻ سڌي طرح متاثر ٿيڻ جو امڪان آهي پر اهو اثر عارضي هوندو ۽ (نقصان گهٽائيندڙ تدبيرون اختيار ڪرڻ سان) انهن جي تلافي ٿي سگهي ٿي.

اڏاوتي ڪمن ۾ آساني پيدا ڪرڻ لاءِ ٽيبل 4 ۾ ٻڌايل 15 ننڍا مقامي وڻ هٽايا ويندا. انهن مان ڪوبه وڻ، آءِ يو سي اين جي انهي فهرست ۾ ناهي جن کي ختم ٿيڻ جو خطرو هجي. انهي ساڳئي قسم جي 75 وڻن جي ٻيهر پوکائي اڏاوتي ڪم جي نيڪيدار جي ذميواري هوندي، يعني 1:5 جي تناسب سان هڪڙي وڏيل وڻ لاءِ پنج ٻيا وڻ پوکيا ويندا. انهي ڪم کي سولو بنائڻ لاءِ تعميراتي ڪمن جو نيڪيدار، اڏاوتي ڪم شروع ٿيڻ کان اڳ وڻن جي انوينٽري تيار ڪندو. زميني سروي دوران ذيلي پروجيڪٽ واري علائقي ۾ ڪي به تحفظ ڏنل ٻيلا يا ڪنهن مخصوص نباتات يا جانورن جو ڪوبه خطري ۾ پيل قسم نه ڏٺو ويو.

اڏاوتي ڪم ڪندڙ مزدورن جي پيشي سان لاڳاپيل صحت ۽ حفاظت کي يقيني بنائڻ لاءِ هڪ جامع طريقي ڪار تيار ڪيو ويو آهي. انهيءَ ۾ بيمارين ۽ حادثن کان بچڻ لاءِ مستقل چڪاس، مزدورن ۽ ڳوٺاڻن کي صحت-صفائي جي ڄاڻ ڏيڻ، صفائي سترائي لاءِ قدم کڻڻ، هنگامي بنيادن تي ترست سهاڻا جي طريقن تي عمل ڪرڻ، صفائي جون گهريل سهولتون ڏيڻ، پيئڻ جو صاف پاڻي ۽ مزدورن لاءِ گند جي دٻن جي فراهمي شامل آهن. هي سمورا ڪم سنڌ فلڊ ايمرجنسي ري-



هيبيليٽيشن پروجيڪٽ ( ايس ايف اي آر پي) لاءِ خاص طور تيار ڪيل ليبر مئنجمينٽ پراسيجر مطابق ۽ بغير ڪنهن رڪاوٽ جي انهي پروسيجر سان ڳنڍيل آهن.

سند فِلد ايمرجنسي ري- هيبيليٽيشن پروجيڪٽ ( ايس ايف اي آر پي) توڙي موجوده ماحولياتي ۽ سماجي انتظام جي منصوبي (اي ايس ايم پي) تي عملدرآمد لاءِ، عملدرآمد وارو شعبو يا پروجيڪٽ امپليمينٽيشن يونٽ (پي آءِ يو) سند جو آبپاشي کاتو ذميوار هوندو جنهن جو سربراه پراجيڪٽ ڊائريڪٽر آهي. پروجيڪٽ امپليمينٽيشن يونٽ (پي آءِ يو) ڪنسٽرڪشن سپروائيزر ڪنسلٽنٽ (سي ايس سي) جون خدمتون به حاصل ڪيون آهن جيڪو اڏاوتي ڪمن جي نگرانيءَ لاءِ ذميوار هوندو. انهي کان علاوه، اڏاوتي ڪمن جو نيڪيدار، نقصان کي گهٽ ڪرڻ وارا قدم سرانجام ڏيڻ ۽ موجوده اي ايس ايم پي ۾ واضح ڪيل ٻين ضرورتن جي پورائي لاءِ ماحولياتي، سماجي، صحت ۽ تحفظ جو/ ليبر آفيسر مقرر ڪندو.

ماحولياتي ۽ سماجي انتظام جي منصوبي ( اي ايس ايم پي) تي عملدرآمد لاءِ -/59,430,500 روپين جي ڌار بجيٽ رکي وئي آهي.